

274933- کیا Lumbar Puncture سے روزہ ٹوٹ جاتا ہے؟

سوال

کیا رمضان میں Lumbar Puncture سے روزہ ٹوٹ جاتا ہے؟ اس میں لیبارٹری ٹیسٹ کیلئے ریڑھ کی ہڈی سے پانی لیا جاتا ہے، اور ریڑھ کی ہڈی کی نچلی جانب ٹیکہ داخل کر کے پانی نکالا جاتا ہے۔

پسندیدہ جواب

دماغ میں، یا حرام مغزیں یا ریڑھ کی ہڈی میں کوئی بھی طبی آلہ چیک اپ کیلئے یا نمونہ حاصل کرنے کیلئے داخل کرنے سے روزہ نہیں ٹوٹتا۔

روزہ توڑنے والی اشیاء سے متعلق اسلامی فقہ اکیڈمی کی قراردادوں میں درج ذیل امور شامل ہیں:

"درج ذیل امور سے روزہ نہیں ٹوٹے گا:

1- آنکھ، ناک اور کان کے قطرے، کان کا لوشن، ناک کا اسپرے، بشرطیکہ حلق میں اگر یہ چیزیں پہنچیں تو انہیں نگلیں مت بلکہ تھوک دیں۔

2- دل کے دورے یا ہارٹ اٹیک وغیرہ کے علاج کیلئے زبان کے نیچے رکھی جانے والی گولیاں، بشرطیکہ حلق تک اثرات پہنچیں تو اسے مت نگلیں۔

3- عورت کی اگلی شرمگاہ میں رکھی جانے والی گولیاں [شافہ] یا لوشن، یا باریک دوربین، یا میڈیکل چیک اپ کیلئے انگلی داخل کرنا۔

4- رحم تک کڑایا دوربین داخل کرنا۔

5- مرد یا عورت کے پیشاب کے راستے میں داخل ہونے والی باریک پائپ، یا دوربین، یا پیشاب کے راستے اندرونی حصوں کا چیک اپ کرنے کیلئے لگایا جانے والا مادہ، یا دوا یا مٹانے کی صفائی کیلئے داخل کیا جانے والا محلول۔

6- [دانتوں کی بھرائی کیلئے] دانت کھرچنا، یا داڑھ نکلوانا، یا دانت صاف کروانا، یا مسواک یا ٹوتھ پیسٹ کا استعمال کرنا، ان سب صورتوں میں اس وقت تک روزہ صحیح ہوگا جب تک حلق سے کوئی چیز نیچے نہ اترے۔

7- کلی کرنا، غرارے کرنا، منہ کے علاج کے لیے استعمال ہونے والا اسپرے، شرط یہ ہے کہ حلق میں پہنچنے والی چیز کو مت نگلے۔

8- جلد، پٹھوں، اور رگوں میں بطور علاج لگائے جانے والے ٹیکے، لیکن اس میں ایسے محلول اور ٹیکے شامل نہیں ہیں جو بطور غذا استعمال ہوں۔

9- آکسیجن گیس۔

10- بے ہوش یا سن کرنے والی گیسیں، تاہم شرط یہ ہے کہ مریض کو ایسے محلول [گلوکوز، نمکول وغیرہ] نہ دیئے جائیں جو کہ غذا کا متبادل ہوں۔

- 11- ایسے مرہم، تیل اور جلدی پٹیاں جن پر کیمیائی مادہ یا دوائی لگائی جاتی ہے اور وہ جسم میں جلد کے مساموں کے راستے جذب ہو جاتے ہیں۔
- 12- پتلا اور باریک پائپ شریانوں میں ان کی تصویر کشی یا دل کی شریانوں کا علاج کرنے کیلئے داخل کرنا۔
- 13- پیٹ کی کھال میں سے آنتوں کو چیک کرنے کیلئے دو رہین داخل کرنا یا ان کا جراحی آپریشن کرنا۔
- 14- ٹیسٹ کیلئے جگر یا دیگر اعضا کا نمونہ لینا بشرطیکہ نمونہ لینے کے لیے کوئی محلول نہ دیا گیا ہو۔
- 15- چیک اپ کیلئے معدے میں دو رہین داخل کرنا بشرطیکہ اسے داخل کرنے کے لیے محلول وغیرہ نہ لگائے گئے ہوں۔
- 16- دماغ یا ریڑھ کی ہڈی میں حرام مغز تک کوئی بھی آلہ یا علاج کے لئے دوا داخل کرنا۔
- 17- خود بخود آنے والی قے [الٹی] اگر جان بوجھ کر الٹی کی تو روزہ ٹوٹ جائے گا۔ "ختم شد"

ماخوذ از: مجلہ اسلامی فقہ اکیڈمی

واللہ اعلم